

19 ta' Frar, 1951.

Imhallfin :

Is-S.T.O. Sir George Borg, Kt., M.B.E., LL.D., *Pres.*

L-Onor. Dr. A.J. Montanaro Gauci, LL.D.

L-Onor. Dr. W. Harding, B.Litt., LL.D.

Frank Cassar Torreggiani *versus* Walter Zammit Tabona

**Lokazzjoni — Board tal-Kera — Hanut —**

**Kiri ta' Djar Ammobiliti — Art. 2 tal-Kap. 109.**

*Dar ammobilita u mikrija bl-għamara għall-abitazzjoni ma tidhok fid-denominazzjoni ta' "hanut" fis-sens tal-Liġi tal-Kera.*

*Għalhekk min jikri djar b'iezi jissullokahom ammobiliti bhala fond għall-abitazzjoni, avrolja jkun qiegħed jeżerċita n-negozju ta' kiri ta' djar ammobiliti, ma jistax jeċċepiazzi li l-fond mikri għandu huwa "hanut"; għax ebda użu kummerċjali ma jkun qiegħed iair f'dak il-fond.*

Il-Qort, — Rat ir-rikors preżentat mill-imsemmi Cassar Torreggiani, li bih dana talab li l-Board li jirregola l-Kera jordna illi huwa jirriprendi pussess tal-fond tiegħu "Calaisville", Ta' Xbiex, mikri lill-intimat Zammit Tabona ;

Rat s-sentenza tal-Board tal-31 ta' Mejju 1950, li biha l-Board eħad it-talba tar-rikorrent ;

Rat ir-rikors li bih l-imsemmi Cassar Torreggiani talab ir-revoka tad-deċiżjoni fuq imsemmija u l-akkoljiment tat-talba, bl-ispejjeż ;

Semgħet id-difensuri ;

Ikkunsidrat ;

Illi l-Board eħad it-talba għaliex irriżjena li l-post hu hanut fis-sens tal-liġi ;

Illi l-Board ibbaża din l-interpretazzjoni tiegħu fuq id-ċirkustanza illi l-post kien jinkera ammobilit mill-intimat, li notorjament jaħmel dan in-negozju ta' kiri ta' djar ammobiliti ;

Illi skond il-liġi (art. 2 tal-Kap. 109, Vol. V Ediz. Rivuduta), il-kelma "hanut" tisser fond mikri prinċipalment għall-bejgħ ta' oġġetti jew merkanzija, bl-ingrossa jew bl-imnut, posta s-suq, maħzen u fond b'licenza għall-bejgħ ta' nbejġed u spiriti jew hwejġeg ta' ikel jew ta' xorb, sala ta' oġġetti, jew fond ieħor prinċipalment użat għal xi art jew sengħa ;

Li post immobiliti għall-abitazzjoni ma hux certament wiehed mill-postijiet eżemplifikati speċifikatament fid-definizzjoni tal-Ġigi; u lanqas jista' jaqa' taht il-lokuzzjoni ġenerika finali "jew fond ieġor prinċipalment użat għal xi arti jew sengħa"; mhux biss għaliex interpretazzjoni simili kinet tkun kontra r-regola ta' l-"eiusdem generis" meta wiehed iqs ix-xorta ta' l-eżempji mogħtija mil-Ġigi, imma anki għaliex (kif ma hux kontrastat) ebda arti jew sengħa ma qiegħda tiġi eżerċitata ġewwa l-post in kwistjoni. Għandu jiġi notat illi t-test Ingliż (li skond il-Ġigi huwa t-test prevalenti) iġħid: "Principally leased for the exercise therein of any art or trade";

L-intimat jeżerċita "ex concessis" in-negozju tal-kiri ta' djar immobiliti, imma dan in-negozju ma hux qed jiġi eżerċitat "ġewwa" l-post in kwistjoni. Il-kerrej li jikri minn għand l-intimat ma hux qed jeżerċita ebda arti jew sengħa fil-post, li hu minnu wżat għall-abitazzjoni. Il-post in kwistjoni hu wiehed mill-"ogġetti" tan-negozju ta' l-intimat, iżda ma hux "fianct" fis-sens tal-Ġigi; għaldaqshekk "fi" ma hux qiegħda tiġi eżerċitata ebda arti jew sengħa;

Ikkunsidrat;

Il-rikorrent ikkonferma fol. 2 li huwa jrid il-post għalih. Ma hux il-każ ta' "alternative accomodation", għaliex l-intimat ma hux qiegħed jabita fil-post;

Għalhekk il-Qorti tiddeċidi;

Billi tilqa' l-appell, tħassar is-sentenza appellata, u tilqa' t-talba kontenuta fir-rikors; u tipprefiggi lill-intimat xahrejn żmien mil-lum għall-żgumbrament;

T-ispejjeż taż-żewġ istanzi jiġħallsu mill-intimat.